

ચાંપરાજવાળા નું સપાખરું

વડા ભારથા રચાયા ખેલ કૌરવારા પાંડવારા...કર્ણ પારથારા
જુધ હુઆ પ્રલેકાળા
બાણેરા ટંકારા આરપાર આસમાન બાગા...પન્નગા થડકા
લાગા સાતમે પાતાળ ||1

ઢાંકીયા કૌરવા બાણે પડી માથે મેઘધારા છુટા બાણ
પારથારા આકરા સમોહ,
જુટા શુરવીર ઠાર ઠાર વીર રસ જાગા રોપીયા કરણે પાગા
ધાગા ધાગા રોહ ||2

કોદંડા છુટીયા બાણ ભુજ દંડા ભરી કોપ્યા બ્રહ્માંડા
ધણેણ્યા અળ્યા પોરસારા ભાણ,
હટાયા પારથા રથા ભલકારા દીયા હરી પુત્ર સુરજારા થારા
અતાગે પ્રમાણ ||3

બળાકારી કર્ણ ભારી પારથારી પોઢ્યા બાણે ઠર્યા વિધીયારા
ધારા મટે નહી કાળ,
વેશધારી વિપરારી અંતકાળે આવ્યા હરી દાઢ ભાંગી
કંચનારી સમ્રપ્તિ દયાળ ||4

વખાણું અખાડા બીજા સૂર્યવંશી તણા વળી નિવેડા ભંડોરા
લિયા જેતાણારા નાથ,
જેમ દળાં વાદળાંજી બાદશાહ આવ્યા જ્યારે ભૂપ
ચાંપરાજે તેદિ' માંડીયો ભારાથ ||5

શિશને ઉતારી વાળા મુંડમાળ રોપી શિવ હાલ્યાં ઘડાં
ભેડવાને તેગધારી હાથ,
પડેકાળા ધોમ જાળા પ્રલેકાળા જેમ પહોચ્યા ભાણ રથા
ખેંચી જોવા લાગીયા ભારાથ ||6

સામસામા મળ્યાં દળાં ભડવાને જેમ છુટ્યાં બછુટા તોપકા
ગોલા ગુટા ભાલા બાજ,
પ્રછાડે ઉઘડે રાડે કોપ કાળા ખાગ પાડે રૂન્ડ
મુંડ દડે શૂરા રૂઢા ચાંપરાજ ||7

મેગાળા ખોપરા તોડે ઉડાડીયા આસમાને પડ્યા દૂર જેમ
ચડ્યાં વંટોળાના પાન,
ખેલાડી રમાડે દડા શિર ઘડા તેમ ખેલે મળ્યા દળાં
બાદશારા ફનાકા મકાન ||8

રગતાળા પુરવાળા ખાળા નાળા વહે રોગા પશુ પંખીવાળા
ટોળા ધરાણાં પંજાળ
પંખીણીયું માંસ લોળા ગળેવા હિલોળા પેઠે માથે શુરા
અપસરા રોપે વરમાળ ||9

દંતશળાં ઉખાડીયાં કુભાથળાં તોડ દંતા ખળાં દળાં વાળા
દળાં દલીરા ખલાસ
ડમરૂ પિશાચ વાળા શુકતાળા હાકડાક હુવા ભેરવાણ પીવા
રગતા હુલાસ ||10

સાત દિન લડ્યા પછી પૃથ્વી સરે પડ્યા ચાંપા અડ્યા
દેવતારા ગડ્યા નગારાં આકાશ
નહી ડર્યા મોતથી ને પૃથ્વી સરે કર્યા નામા વર્યા અપસરા
કર્યા શૂરા પૂરા વાસ ||11

કવીતારા લલકારા મસાણે યાયવા કાજુ કિરતી સાંભળી
જ્યારે ખરાખરી કાન
આયા હરી બરોબરે તણા એભલેશ અંગે દેહધારી ફરી ફરી
દીયા તુરી દાન ||12